

இனிமையான குழந்தைகளே! உங்களுக்கு ஞானம் என்ற சாக்ரின் (சர்க்கரை போன்றது) கிடைத்துள்ளது. மன்மனாபவ என்பது சாக்ரினின் ஒரு துளி ஆகும். இந்த சத்தான உணவை (டானிக்கை) அனைவருக்கும் அளித்துக்கொண்டே இருங்கள்.

கேள்வி:

உண்மையிலும் உண்மையான நலம் விசாரிப்பு எது? நீங்கள் அனைவருக்கும் எந்த ஒரு ஆன்மிக உபசரிப்பு செய்ய வேண்டும்?

பதில்:

ஒவ்வொருவருக்கும் தந்தையின் அறிமுகம் கொடுக்க வேண்டும். இதுவே உண்மையிலும் உண்மையான நலம் விசாரித்தல் ஆகும். ஸ்ரீமத்படி நீங்கள் அனைவருக்கும் குஷி என்ற உணவளித்துக் கொண்டே இருங்கள். எல்லையற்ற தந்தை மூலம் ஜீவன் முக்தி என்ற உணவு, உங்களுக்கு என்ன கிடைத்துள்ளதோ, அதை அனைவருக்கும் கொடுத்துக்கொண்டே செல்லுங்கள். அதீந்திரிய சுகத்தில் இருந்து அனைவருக்கும் ஞானம், யோகம் என்ற முதல் தரமான (பர்ஸ்ட் கிளாஸ்) உணவை அளிக்க வேண்டும். இதுவே அனைத்தையும் விட நல்ல ஆன்மிக உபசரிப்பு ஆகும்.

ஓம் சாந்தி.

ஞானம் என்ற மூன்றாவது கண்ணை கொடுக்கக்கூடிய ஆன்மிகத் தந்தை ஆன்மிகக் குழந்தைகளுக்குப் புரியவைக்கின்றார். ஞானத்தின் மூன்றாவது கண்ணை தந்தையைத் தவிர வேறு எவரும் கொடுக்க முடியாது. இப்பொழுது குழந்தைகளாகிய உங்களுக்கு ஞானத்தின் மூன்றாவது கண் கிடைத்துள்ளது. இந்த பழைய உலகம் மாறப்போகிறது என்பதை இப்பொழுது நீங்கள் அறிந்திருக்கிறீர்கள். யார் மாற்றக்கூடியவர் மற்றும் எவ்வாறு மாற்றுவார் என்பதை பாவம் மனிதர்கள் அறியவில்லை, ஏனெனில், அவர்களுக்கு ஞானத்தின் மூன்றாவது கண்ணை இல்லை. குழந்தைகளாகிய உங்களுக்கு இப்பொழுது ஞானத்தின் மூன்றாவது கண் கிடைத்துள்ளது. இதன் மூலம் நீங்கள் சிருஷ்டியின் முதல், இடை மற்றும் கடை நிலையைப் பற்றி அறிந்து கொண்டீர்கள். இதுவே ஞானத்தின் சாக்ரின் ஆகும். சாக்ரினின் ஒரு துளி கூட எவ்வளவு இனிப்பாக இருக்குகிறது! ஞானத்திலும் ஒரே ஒரு வார்த்தை உள்ளது, அது மன்மனாபவ என்பதாகும். அனைத்தையும் விட எவ்வளவு இனிமையானது! தன்னை ஆத்மா எனப் புரிந்து தந்தையை நினைவு செய்யுங்கள். தந்தை சாந்திதாமம் மற்றும் சுகதாமம் செல்வதற்கான வழியைக் கூறிக்கொண்டு இருக்கின்றார். குழந்தைகளுக்கு சொர்க்கம் என்ற ஆஸ்தியை அளிப்பதற்காக தந்தை வந்திருக்கின்றார் எனில், குழந்தைகளுக்கு எவ்வளவு குஷி இருக்க வேண்டும்! குஷியைப் போன்ற உணவு இல்லை என்று கூறவும் செய்கின்றனர். யார் எப்பொழுதும் குஷியாக, ஆனந்தமாக இருக்கிறார்களோ, அவர்களுக்கு அது உணவு போன்றதாகும். இது 21 பிறவிகள் ஆனந்தமாக இருப்பதற்கான சத்துமிக்க உணவு ஆகும். இந்த உணவை எப்பொழுதும் ஒருவருக்கொருவர் கொடுத்துக்கொண்டே இருங்கள். இந்த பலமான உபசரிப்பை ஒருவருக்கொருவர் செய்ய வேண்டும். இத்தகைய உபசரிப்பை வேறு எந்த மனிதரும், பிற மனிதருக்கு செய்ய முடியாது.

குழந்தைகளாகிய நீங்கள் ஸ்ரீமத்படி அனைவருக்கும் ஆன்மிக உபசரிப்பு செய்கிறீர்கள். ஒருவருக்கு தந்தையின் அறிமுகத்தைக் கொடுப்பதே உண்மையிலும் உண்மையான நலம் விசாரித்தல் ஆகும். எல்லையற்ற தந்தை மூலம் நமக்கு ஜீவன் முக்தி என்ற உணவு கிடைக்கின்றது என்பதை இனிமையான குழந்தைகள் அறிந்திருக்கிறீர்கள். சத்யுகத்தில் பாரதம் ஜீவன்முக்தி நிலையில் இருந்தது, தூய்மையானதாக இருந்தது. தந்தை, மிகப் பெரிய உயர்ந்த உணவு அளிக்கின்றார். ஆகையினாலேயே, அதீந்திரிய சுகத்தைப் பற்றிக் கேட்க வேண்டும் என்றால் கோப, கோபியரிடம் கேளுங்கள் என்ற மகிமை செய்யப்பட்டுள்ளது. இந்த ஞானம் மற்றும் யோகம் என்பது எவ்வளவு முதல் தரமான அற்புதமான உணவாகும் மற்றும் இந்த சத்தான உணவு (டானிக்) ஒரே ஒரு ஆன்மிக மருத்துவரிடம் மட்டுமே உள்ளது. வேறு எவருக்கும் இந்த உணவைப் பற்றித் தெரியவே தெரியாது. இனிமையான குழந்தைகளே! உங்களுக்காக கையில் பரிசு கொண்டு வந்திருக்கின்றேன். முக்தி, ஜீவன்முக்தி என்ற பரிசு என்னிடம் மட்டுமே உள்ளது. கல்ப கல்பமாக நானே வந்து உங்களுக்குக் கொடுக்கின்றேன் என்று தந்தை கூறுகின்றார். பிறகு, இராவணன் பறித்துக்கொள்கிறான். எனவே, குழந்தைகளாகிய உங்களுக்கு இப்பொழுது எவ்வளவு அளவு கடந்த குஷி இருக்க வேண்டும்! நமக்கு ஒரே ஒரு தந்தை, ஆசிரியர் மற்றும் உண்மையிலும் உண்மையான சத்குரு இருக்கின்றார். அவர் நம்மை உடன் அழைத்துச் செல்வார் என்பதை நீங்கள் அறிந்திருக்கிறீர்கள். மிகவும் அன்பான தந்தையிடமிருந்து விஷ்வ இராஜ்யம் கிடைக்கிறது. இது சாதாரண விசயமா என்ன! எனவே, எப்பொழுதும் மகிழ்ச்சியாக இருக்க வேண்டும். இறை மாணவ வாழ்க்கை சிறந்த

வாழ்க்கையாகும். இது இப்போதைய மகிமையே ஆகும் அல்லவா! பிறகு, புது உலகத்தில் கூட நீங்கள் எப்பொழுதும் மகிழ்ச்சியைக் கொண்டாடிக்கொண்டே இருப்பீர்கள். உண்மையிலும் உண்மையான மகிழ்ச்சியான கொண்டாட்டங்கள் எப்பொழுது கொண்டாடப்படும் என்பதை உலகம் அறியவில்லை. மனிதர்களுக்கு சத்யுகத்தின் ஞானமே கிடையாது. எனவே, இங்கேயே கொண்டாடிக்கொண்டு இருக்கின்றனர். ஆனால், இந்த பழைய தமோபிரதான உலகத்தில் மகிழ்ச்சி எங்கிருந்து வந்தது? இங்கேயோ காப்பாற்றுங்கள், காப்பாற்றுங்கள் என்று கூச்சலிட்டுக்கொண்டே இருக்கின்றனர். இது எவ்வளவு துக்கம் நிறைந்த உலகமாக உள்ளது.

குழந்தைகளாகிய உங்களுக்கு தந்தை எவ்வளவு எளிய வழி சொல்கின்றார். இல்லறத்தில் இருந்து கொண்டே தாமரை மலருக்குச் சமமாக இருங்கள். தொழில் முதயவை செய்தாலும் கூட என்னை நினைவு செய்துகொண்டே இருங்கள். எவ்வாறு நாயகி மற்றும் நாயகன் இருப்பார்கள் அல்லவா. அவர்களோ ஒருவரை ஒருவர் நினைவு செய்துகொண்டே இருப்பார்கள். இவர் அவருடைய நாயகி, அவர் இவருடைய நாயகன் ஆவார். இங்கே இந்த விசயம் கிடையாது. இங்கேயோ நீங்கள் அனைவரும் ஒரு நாயகனுடைய ஜென்ம ஜென்மங்களின் நாயகிகளாக இருக்கின்றீர்கள். தந்தை ஒருபொழுதும் உங்களுடைய நாயகி ஆகுவதில்லை. நீங்கள் அந்த நாயகனை சந்திக்க வேண்டும் என்பதற்காக நினைவு செய்து வந்திருக்கிறீர்கள். எப்பொழுது துக்கம் அதிகமாகிறதோ, அப்பொழுது அதிகமாக நினைவு செய்கின்றனர். துக்கத்தில் அனைவரும் நினைவு செய்வார்கள், சுகத்தில் எவரும் நினைவு செய்யமாட்டார்கள் என்று பாடப்பட்டுள்ளது. இந்த சமயத்தில் தந்தையும் சர்வ சக்திவானாக இருக்கின்றார், எனவே, நாளுக்கு நாள் மாயையும் கூட சர்வசக்திவானாக, தமோபிரதானமாக ஆகிக்கொண்டே இருக்கின்றது. ஆகையினால், இனிமையான குழந்தைகளே! ஆத்ம அபிமானி ஆகுங்கள் என்று இப்பொழுது தந்தை கூறுகின்றார். தன்னை ஆத்மா எனப் புரிந்து தந்தையாகிய என்னை நினைவு செய்யுங்கள், மேலும், கூடவே தெய்வீக குணத்தையும் தாரணை செய்யுங்கள். அப்பொழுது நீங்கள் அவ்வாறு (இலட்சுமி, நாராயணர்) ஆகிவிடுவீர்கள். இந்த படிப்பில் முக்கியமான விசயமே நினைவு ஆகும். உயர்ந்ததிலும் உயர்ந்த தந்தையை மிகுந்த அன்புடன், சினேகத்துடன் நினைவு செய்ய வேண்டும். அந்த உயர்ந்ததிலும் உயர்ந்த தந்தை தான் புது உலகத்தை ஸ்தாபனை செய்யக்கூடியவர் ஆவார். குழந்தைகளாகிய உங்களை விஷ்வத்தின் எஜமானர் ஆக்குவதற்காக நான் வந்திருக்கின்றேன், ஆகையினால், இப்பொழுது என்னை நினைவு செய்தீர்கள் என்றால் உங்களுடைய அனேகப் பிறவிகளின் பாவங்கள் அழிந்துவிடும் என்று தந்தை கூறுகின்றார். நீங்கள் மிகவும் பதீதம் ஆகிவிட்டீர்கள், ஆகையினால், இப்பொழுது நீங்கள் என்னை நினைவு செய்தீர்கள் என்றால் நீங்கள் பாவனம் ஆகி பாவன உலகத்தின் எஜமானர் ஆகிவிடுவீர்கள் என்று பதீதபாவனர் தந்தை கூறுகின்றார். பதீதபாவனர் தந்தையைத் தான் அழைக்கின்றனர் அல்லவா. இப்பொழுது தந்தை வந்திருக்கின்றார் எனில் அவசியம் பாவனம் ஆக வேண்டும். தந்தை துக்கத்தை நீக்கக்கூடியவர், சுகத்தை அளிக்கக்கூடியவர் ஆவார். சத்யுகத்தில் பாவனமான (தூய்மையான) உலகம் இருந்தபொழுது அனைவரும் சுகம் நிறைந்தவர்களாக இருந்தனர். குழந்தைகளே! சாந்திதாமம் மற்றும் சுகதாமத்தை நினைவு செய்துகொண்டே இருங்கள் என்று இப்பொழுது தந்தை மீண்டும் கூறுகின்றார். இப்பொழுது நடப்பது சங்கமயுகம் ஆகும். படகோட்டி உங்களை இக்கரையிலிருந்து அக்கரைக்கு அழைத்துச் செல்கின்றார். படகு என்பது ஒன்று மட்டும் அல்ல, முழு உலகமும் ஒரு பெரிய கப்பல் போன்றதாகும், அதை கரை சேர்க்கின்றார்.

இனிமையான குழந்தைகளாகிய உங்களுக்கு எவ்வளவு மகிழ்ச்சி இருக்க வேண்டும்! உங்களுக்கோ எப்பொழுதும் குவியே குவி தான். எல்லையற்ற தந்தை நமக்குக் கற்பித்துக்கொண்டு இருக்கின்றார். ஆஹா! இதை ஒருபொழுதும் கேள்வியுற்றதும் இல்லை, படித்ததும் இல்லை. பகவானின் மகாவாக்கியம் - நான் ஆன்மிகக் குழந்தைகளாகிய உங்களுக்கு இராஜயோகத்தைக் கற்பித்துக்கொண்டு இருக்கின்றேன் எனில் முழுமை யாகக் கற்றுக்கொள்ள வேண்டும். தாரணை செய்ய வேண்டும். முழுமையாகப் படிக்க வேண்டும். படிப்பில் வரிசைக்கிரமம் எப்பொழுதும் இருக்கத் தான் செய்கிறது. நான் உத்தமமாக இருக்கின்றேனா, நடுநிலையில் இருக்கின்றேனா அல்லது கீழ்நிலையில் இருக்கின்றேனா? என்று தன்னைத் தான் பார்க்க வேண்டும். நான் உயர்ந்த பதவியை அடைவதற்கு தகுதியாக இருக்கின்றேனா? ஆன்மிக சேவை செய்கின்றேனா? என்று தன்னைப் பாருங்கள் என்று தந்தை கூறுகின்றார். ஏனெனில், குழந்தைகளே! சேவாதாரி ஆகுங்கள், பின்பற்றுங்கள் என்று தந்தை கூறுகின்றார். நான் சேவைக்காகவே வந்திருக்கின்றேன். தினமும் சேவை செய்கின்றேன், ஆகையினாலேயே, இந்த இரதத்தை எடுத்திருக்கின்றேன். இந்த இரதம் நோய்வாய்ப்பட்டு விட்டாலும் கூட நான் இவருக்குள் இருந்துகொண்டு முரளி எழுதுகின்றேன். வாயினால் பேச முடியவில்லை என்றால் நான் எழுதிவிடுகின்றேன், ஏனெனில், குழந்தைகளுக்கு முரளி கிடைக்காமல் போய்விடக்கூடாது. எனவே, நான் கூட சேவையில் இருக்கின்றேன் அல்லவா. இது ஆன்மிக சேவை ஆகும். நீங்களும் கூட தந்தையின் சேவையில் ஈடுபடுங்கள். இறை தந்தையின் சேவை செய்ய வேண்டும். முழு உலகத்தின் எஜமானரான தந்தை தான் உங்களை விஷ்வத்தின் எஜமானர் ஆக்குவதற்காக வந்திருக்கின்றார். யார் நன்றாக முயற்சி செய்கின்றார்களோ, அவர்களுக்கு மகாவீரர்கள் என்று கூறப்படுகின்றது. யார் மகாவீரர்களாக இருக்கின்றார்கள், யார் பாபாவினுடைய வழிகாட்டுதலின் படி நடக்கின்றார்கள் என்று பார்க்கப்படுகின்றது. தன்னை ஆத்மா எனப் புரிந்து சகோதர, சகோதரர் என்று பாருங்கள் என்பது தந்தையின் கட்டளை ஆகும். இந்த சரீரத்தை மறந்துவிடுங்கள். பாபா கூட

சரீரத்தைப் பார்ப்பதில்லை. நான் ஆத்மாக்களைப் பார்க்கின்றேன் என்று தந்தை கூறுகின்றார். மற்றபடி, ஆத்மா சரீரம் இல்லாமல் பேச முடியாது என்ற ஞானம் உள்ளது. நான் கூட இந்த சரீரத்தில் வந்திருக்கின்றேன், கடனாகப் பெற்றிருக்கின்றேன். சரீரத்துடன் தான் ஆத்மா படிக்க முடியும். பாபாவினுடைய இருக்கை கூட இங்கே தான் உள்ளது. இது அழிவற்ற சிம்மாசனம் ஆகும். ஆத்மா அழிவற்ற மூர்த்தி ஆகும். ஆத்மா ஒரு பொழுதும் சிறியது, பெரியது ஆகுவதில்லை. சரீரம் சிறியது, பெரியது ஆகிறது. யாரெல்லாம் ஆத்மாக்கள் இருக்கின்றனரோ, அவர்கள் அனைவருக்கும் இந்த புருவங்களின் மத்தியே சிம்மாசனம் ஆகும். சரீரமோ அனைவருக்கும் வெவ்வேறாக இருக்கின்றது. சிலருடைய அழிவற்ற சிம்மாசனம் ஆண் சரீரமாக உள்ளது, சிலருடைய அழிவற்ற சிம்மாசனம் பெண் சரீரமாக உள்ளது. சிலருடைய அழிவற்ற சிம்மாசனம் குழந்தை சரீரமாக உள்ளது. தந்தை அமர்ந்து குழந்தைகளுக்கு ஆன்மிகப் பயிற்சியைக் (டிரில்) கற்பிக்கின்றார். யாரிடமாவது பேசும்பொழுது முதலில் தன்னை ஆத்மா எனப் புரிந்துகொள்ளுங்கள். நான் ஆத்மா இன்ன சகோதரருடன் பேசிக்கொண்டு இருக்கின்றேன். சிவபாபாவை நினைவு செய்யுங்கள் என்ற தந்தையின் செய்தியைக் கொடுக்கின்றேன். நினைவின் மூலம் தான் துரு நீங்குகிறது. தங்கத்தில் எப்பொழுது உலோகம் கலக்கிறதோ அப்பொழுது தங்கத்தின் மதிப்பானது குறைந்துவிடுகின்றது. ஆத்மாக்களாகிய உங்களுக்குள்ளும் துரு ஏறியதால் நீங்கள் மதிப்பற்றவர்களாக ஆகிவிட்டீர்கள். இப்பொழுது மீண்டும் தூய்மை ஆகவேண்டும். ஆத்மாக்களாகிய உங்களுக்கு ஞானத்தின் மூன்றாவது கண் கிடைத்திருக்கின்றது. அந்தக் கண் மூலம் தனது சகோதரர்களைப் பாருங்கள். சகோதர, சகோதரரைப் பார்ப்பதனால் கர்மேந்திரியங்கள் ஒருபொழுதும் சஞ்சலம் ஆகாது. இராஜ்ய பாக்கியத்தைப் பெற வேண்டும், விஷ்வத்தின் எஜமானர் ஆகவேண்டும் என்றால் இந்த முயற்சியை அதிகமாகச் செய்யுங்கள். சகோதர, சகோதரன் எனப் புரிந்து அனைவருக்கும் ஞானம் கொடுங்கள். பிறகு, இந்தப் பழக்கம் உறுதியாகிவிடும். நீங்கள் அனைவரும் உண்மையிலும் உண்மையான சகோதரர்கள் ஆவீர்கள். தந்தை கூட மேலிருந்து வந்திருக்கின்றார், நீங்களும் கூட வந்திருக்கிறீர்கள். தந்தை குழந்தைகள் சகிதமாக (உடன்) சேவை செய்துகொண்டு இருக்கின்றார். சேவை செய்வதற்கான தைரியத்தைத் தந்தை கொடுக்கின்றார். தைரியமான குழந்தைகளுக்கு பாபா உதவியளிப்பார். எனவே, நான் ஆத்மா சகோதரனுக்குக் கற்பிக்கின்றேன் என்ற இந்தப் பயிற்சி செய்ய வேண்டும். ஆத்மா படிக்கிறது அல்லவா. இதை ஆன்மிக ஞானம் என்று கூறப்படுகின்றது. இது ஆன்மிகத் தந்தையிடமிருந்து தான் கிடைக்கின்றது. சங்கமயுகத்தில் தான் தந்தை வந்து தன்னை ஆத்மா எனப் புரிந்து கொள்ளுங்கள் என்ற ஞானம் அளிக்கின்றார். நீங்கள் சரீரம் இல்லாமல் வந்தீர்கள், பிறகு, இங்கே சரீரத்தை தாரணை செய்து நீங்கள் 84 பிறவிகளின் நடிப்பு நடித்திருக்கிறீர்கள். இப்பொழுது வீட்டிற்குத் திரும்பிச் செல்லவேண்டும். ஆகையினால், தன்னை ஆத்மா எனப் புரிந்து சகோதரன், சகோதரன் என்ற பார்வையில் பார்க்க வேண்டும். இந்த உழைப்பு செய்ய வேண்டும். தான் உழைக்க வேண்டும், பிறரை நாம் ஏன் பார்க்க வேண்டும்? தர்மம் வீட்டில் இருந்து துவங்குகிறது அதாவது முதலில் தன்னை ஆத்மா எனப் புரிந்துகொண்டு பிறகு சகோதரர்களுக்குப் புரிய வைத்தீர்கள் என்றால் நல்ல முறையில் அம்பு தைத்துவிடும். இந்தக் கூர்மையை அதிகரிக்க வேண்டும். உழைத்தால் தான் உயர்ந்த பலனை அடைவீர்கள். தந்தை வந்திருப்பதே பலன் கொடுப்பதற்காக என்றால் உழைக்க வேண்டும் அல்லவா! கொஞ்சம் சகித்துக்கொள்ளவும் வேண்டும். உங்களிடம் யாராவது தவறான (உல்டா) விசயங்களைக் கூறினால் நீங்கள் அமைதியாக இருங்கள். நீங்கள் அமைதியாக இருந்தீர்கள் என்றால் பிறகு அவர்கள் என்ன செய்வார்கள்? இரு கைகளைத் தட்டுவதால் ஒலி எழுகிறது. ஒருவர் வாயின் கை தட்டுகிறார், இன்னொருவர் அமைதியாக இருக்கின்றார் என்றால் முதலாமவர் தானாகவே அமைதியாகிவிடுவார். கையோடு கை தட்டுவதாலேயே சப்தம் எழுகிறது. குழந்தைகள் ஒருவருக்கொருவர் நன்மை செய்ய வேண்டும். குழந்தைகளே! எப்பொழுதும் மகிழ்ச்சியுடன் இருக்க விரும்புகிறீர்கள் என்றால் மன்மனாபவ என்று தந்தை புரியவைக்கின்றார். தன்னை ஆத்மா எனப் புரிந்து தந்தையை நினைவு செய்யுங்கள். சகோதரர்களின் (ஆத்மாக்களின்) பக்கம் பாருங்கள். சகோதரர்களுக்கும் கூட இந்த ஞானம் கொடுங்கள். இந்த பழக்கம் ஏற்படுவதனால் பிறகு ஒருபொழுதும் குற்றப் பார்வையானது ஏமாற்றம் கொடுக்காது. ஞானத்தின் மூன்றாவது கண் மூலம் மூன்றாவது கண்ணைப் பாருங்கள். பாபா கூட உங்களுடைய ஆத்மாவைத் தான் பார்க்கின்றார். எப்பொழுதும் ஆத்மாவை மட்டும் பார்க்கவேண்டும் என்ற இந்த முயற்சி செய்ய வேண்டும். சரீரத்தைப் பார்க்கவே கூடாது. யோகம் செய்விக்கும்பொழுது கூட தன்னை ஆத்மா எனப் புரிந்து சகோதரர்களைப் பார்த்தீர்கள் என்றால் சேவை நன்றாக நடைபெறும். சகோதரர்களுக்குப் புரியவைத்திடுங்கள் என்று தந்தை கூறியிருக்கின்றார். அனைத்து சகோதரர்களும் தந்தையிடமிருந்து ஆஸ்தி பெறுகின்றனர். இந்த ஆன்மிக ஞானம் பிராமணக் குழந்தைகளாகிய உங்களுக்கு ஒரே ஒரு முறை மட்டும் தான் கிடைக்கின்றது. நீங்கள் பிராமணர்கள், பிறகு தேவதை ஆகப்போகிறவர்கள். இந்த சங்கமயுகத்தை விடமாட்டோம், இல்லையெனில் எவ்வாறு கரை சேர்வோம்? குதித்து விடமாட்டோம். இது அற்புதமான சங்கமயுகம் ஆகும். எனவே, குழந்தைகள் ஆன்மிக யாத்திரையில் இருப்பதற்கான பழக்கத்தை ஏற்படுத்த வேண்டும். இது உங்களுக்கு இலாபகரமான விசயம் ஆகும். தந்தையின் படிப்பிணையை சகோதரர்களுக்குக் கொடுக்க வேண்டும். நான் ஆத்மாக்களாகிய உங்களுக்கு ஞானம் கொடுத்துக்கொண்டு இருக்கின்றேன். ஆத்மாவைத் தான் பார்க்கின்றேன் என்று தந்தை கூறுகின்றார். மனிதர் மனிதரிடம் பேசும்பொழுது ஒருவரையொருவர் முகத்தைப் பார்ப்பார்கள் அல்லவா. நீங்கள் ஆத்மாவுடன் பேசுகிறீர்கள் எனில் ஆத்மாவைத் தான் பார்க்க வேண்டும். சரீரத்தின் மூலமாக ஞானம் கொடுக்கிறீர்கள், ஆனால், இதில் சரீரத்தின் உணர்வு

துண்டிக்கப்படுகின்றது. பரமாத்மா தந்தை நமக்கு ஞானம் கொடுத்துக்கொண்டு இருக்கின்றார் என்று உங்களுடைய ஆத்மா புரிந்திருக்கின்றது. ஆத்மாக்களைப் பார்க்கின்றேன் என்று தந்தையும் கூறுகின்றார், நாம் பரமாத்மா தந்தையைப் பார்த்துக்கொண்டு இருக்கின்றோம் என்று ஆத்மாக்களும் கூறுகின்றனர். அவரிடமிருந்து ஞானத்தைப் பெற்றுக்கொண்டு இருக்கின்றோம். இதற்குத் தான் ஆத்மா ஆத்மாவுடன் ஆன்மிக ஞானத்தின் கொடுக்கல் வாங்கல் செய்தல் என்று கூறப்படுகிறது. ஆத்மாவில் தான் ஞானம் உள்ளது. ஆத்மாவிற்கு தான் ஞானம் கொடுக்க வேண்டும். இது இரத்தினம் போன்றதாகும். உங்களுடைய ஞானத்தில் இந்த கூர்மையை அதிகரித்துவிட்டால் யாருக்குப் புரியவைத்தாலும் உடனே அம்பு தைத்துவிடும். அம்பு தைக்கிறதா அல்லது இல்லையா என்று பயிற்சி செய்து பாருங்கள் என்று தந்தை கூறுகின்றார். இந்த புதிய பழக்கத்தை ஏற்படுத்த வேண்டும். பிறகு, சரீரத்தின் உணர்வு நீங்கிவிடும். மாயையின் புயல் குறைந்துவிடும். தீய எண்ணம் வராது. குற்றப் பார்வையும் இருக்காது. நாம் ஆத்மாக்கள் 84 பிறவிகளின் சக்கரத்தைச் சுற்றி வந்திருக்கிறோம். இப்பொழுது நாடகம் முடிவடைகிறது. இப்பொழுது பாபாவின் நினைவில் இருக்க வேண்டும். நினைவின் மூலம் தான் தமோபிரதானத்திலிருந்து சதோபிரதானம் ஆகி, சதோபிரதான உலகத்தின் எஜமானர் ஆகிவிடுவீர்கள். எவ்வளவு சுலபமானதாகும்! குழந்தைகளுக்கு இந்தப் படிப்பினை கொடுப்பது கூட என்னுடைய நடிப்பு ஆகும் என்பதை தந்தை அறிந்திருக்கின்றார். இது ஒன்றும் புதிய விசயம் அல்ல. ஒவ்வொரு 5000 ஆண்டுகளுக்குப் பிறகு நான் வரவேண்டியதாக உள்ளது. நான் கட்டுண்டு இருக்கின்றேன், குழந்தைகளுக்குப் புரியவைக்கின்றேன் - இனிமையான குழந்தைகளே! ஆன்மிக நினைவு யாத்திரையில் இருந்தீர்கள் என்றால் அந்த மதி ஸோ கதி (இறுதி நேர நினைவின் ஆதாரத்தில் அடுத்த பிறவி கிடைக்கும்) ஏற்படும். இது இறுதி காலமாகும் அல்லவா. என் ஒருவரை நினைவு செய்தீர்கள் என்றால் உங்களுக்கு சத்தி ஏற்பட்டுவிடும். நினைவு யாத்திரையின் மூலம் தூண் (பில்லர்) உறுதியாகிவிடும். இந்த ஆத்மா அபிமானி ஆகுவதற்கான படிப்பினை குழந்தைகளாகிய உங்களுக்கு ஒரே ஒரு முறை தான் கிடைக்கின்றது. எவ்வளவு அற்புதமான ஞானம் இது! பாபா அற்புதமானவர் எனில் பாபாவின் ஞானமும் அற்புதமானதாகும். இதை ஒருபொழுதும் எவரும் கூற முடியாது. இப்பொழுது வீட்டிற்குத் திரும்பிச் செல்ல வேண்டும். ஆகையினால், இனிமையான குழந்தைகளே! இந்தப் பயிற்சி செய்யுங்கள் என்று தந்தை கூறுகின்றார். தன்னை ஆத்மா எனப் புரிந்து ஆத்மாவிற்கு ஞானம் கொடுங்கள். மூன்றாவது கண் மூலம் சகோதரர், சகோதரரைப் பார்க்க வேண்டும். இதுவே பெரிய முயற்சி ஆகும். நல்லது.

இனிமையிலும் இனிமையான வெகு காலத்திற்குப் பிறகு தேடிக் கண்டெடுக்கப்பட்ட செல்லமான குழந்தைகளுக்கு தாய், தந்தை பாப்தாதாவின்னுடைய அன்பு நினைவுகள் மற்றும் காலை வணக்கம். ஆன்மிகக் குழந்தைகளுக்கு ஆன்மிகத் தந்தையின் நமஸ்காரம்.

தாரணைக்காக முக்கியமான சாரம்:-

1. ஆத்மா சகோதர, சகோதரரைப் பார்ப்பதற்கான பயிற்சி செய்ய வேண்டும். தன்னை ஆத்மா எனப் புரிந்து சகோதரர் சகோதரருக்கு ஞானம் கொடுக்க வேண்டும். மகாவீரர் ஆகி இந்தக் கட்டளையைக் கடைபிடிக்க வேண்டும்.
2. உங்களிடம் யாராவது தவறான (உல்டா) விசயங்களைக் கூறினால் நீங்கள் அமைதியாக இருங்கள். இரு கைகளைத் தட்டுவதால் ஒலி எழுகிறது. ஒருவர் வாயின் கை தட்டுகிறார், இன்னொருவர் அமைதியாக இருக்கின்றார் என்றால் முதலாமவர்தானாகவே அமைதியாகிவிடுவார்.

வரதானம்:-

எண்ணம், சொல், செயல் ஆகிய மூன்று சேவைகளின் கணக்கை சேமிப்பு செய்யக்கூடிய யக்ஞ சிநேகி ஆகுக.

பாப்தாதாவிடம் அனைத்து குழந்தைகளுடைய சேவையின் மூன்று விதமான கணக்கினுடைய சேமிப்பு உள்ளது. யார் யக்ஞ சிநேகியாக இருக்கிறார்களோ, அவர்கள் எண்ணம், சொல், செயல், உடல், மனம் மற்றும் பொருள் ஆகிய மூன்று சேவைகளிலும் எப்பொழுதும் உதவியாளர்கள் (சகயோகி) ஆகின்றார்கள். ஒவ்வொரு கணக்கிற்கும் 100 மதிப்பெண்கள். ஒருவேளை, ஒருவருக்கு வார்த்தையின் மூலம் சேவை செய்யும் வேலை (டியூட்டி) கிடைத்திருக்கிறது என்றால் அதில் எண்ணம் மற்றும் செயலின் சதவிகிதம் குறைந்துவிடக்கூடாது. வார்த்தைகள் மூலம் செய்யப்படும் சேவை சுலபமானதாகும். ஆனால், மனதின் சேவை என்பது கவனம் கொடுப்பதற்கான விசயம் ஆகும் மற்றும் செயல் மூலம் செய்யும் சேவை என்றால் ஸ்தூல சேவை மட்டும் அல்ல ஆனால், குழுவில், தொடர்பு, சம்பந்தத்தில் வருவது - இது கூட கர்மத்தின் கணக்கில் சேமிப்பாகிறது.

சுலோகன்:-

உடனிருப்பவர்கள் மீது அரசாட்சி செய்பவர்கள் ஆகாமல், தன் மீது அரசாட்சி செய்யக்கூடிய சுயராஜ்ய அதிகாரி ஆகங்கள்.